

خطِ فندک

اردو ترجمہ کے ساتھ

ترجمہ: محسن ملت علامہ شیخ محسن علی نجفی (رحمۃ اللہ علیہ)

جامعہ جعفریہ جنڈ

مرکز افکار اسلامی

خطہ فدکہ

اردو ترجمہ کے ساتھ

ترجمہ: محسن ملت علامہ شیخ محسن علی نجفی (رحمۃ اللہ علیہ) صفحہ

جامعہ جعفریہ جنت
سرگز افکار اسلامی

بِسْمِ اللّٰهِ الرَّحْمٰنِ الرَّحِیْمِ

مَثَلًا حَيِّزُ نِسَاءِ الْعَلَمِیْنَ

عالَمین کی عورتوں کی سردار ہم میں سے ہیں۔

(نخ البلاغہ، خط ۲۸)

قرآن مجید انسانیت کی ہدایت کا ذریعہ ہے اور محمد و آل محمد علیہم السلام کے فرامین اُس کی تفسیر ہیں۔ اہل بیت علیہم السلام نے اپنی سیرت اور تعلیمات کے ذریعہ مشن قرآن کو مکمل کیا۔ تعلیمات اہل بیت علیہم السلام میں آپ کے خطبات کا ایک اہم اثر ہے۔ پیغمبر اکرم صلی اللہ علیہ وسلم کا خطبہ غدیر ہو یا امیر المؤمنین علیہ السلام کے نخ البلاغہ کے خطبات ہوں، حضرت زہرا سلام اللہ علیہا کا خطبہ فدک ہو یا حضرت زینب سلام اللہ علیہا کا دربار یزید میں بیان ہونے والا خطاب ہو یہ قرآن کے پیغام کو عام کرنے اور انسانیت کو راہ دکھانے کے لیے چراغ ہیں۔ اس کتابچے میں حضرت زہرا سلام اللہ علیہا کا خطبہ پیش کیا جا رہا ہے جو قرآن کے بعض اہم مسائل کی وضاحت کرتا ہے۔ خداوند کریم ہمیں معصومین علیہم السلام کے ان پیغامات کو سمجھنے، عمل کرنے اور عام کرنے کی توفیق نصیب فرمائے۔

والسلام

مرکز افکار اسلامی

7 نومبر 2025ء

پہلی فصل: آغا ز گفتگو

حمد و ثنائے الہی:

الْحَمْدُ لِلَّهِ عَلَى مَا أُنْعَمَ، وَ لَهُ الشُّكْرُ عَلَى مَا أُنْهَمَ، وَ الشَّنَاءُ بِمَا قَدَّمَ، مِنْ عُسُومٍ نِعَمٍ ابْتَدَأَهَا، وَ سُبُوحِ آلاءِ أَسْدَاهَا، وَ تَبَاهٍ مِنْنِ وَالِاهَا، جَمَّ عَنِ الْإِحْصَاءِ عَدَدُهَا، وَ نَأَى عَنِ الْجَزَاءِ أَمَدُهَا، وَ تَفَاوُتِ عَنِ الْإِذْرَاكِ أَبَدُهَا، وَ نَدَبَهُمْ لِاسْتِزَادَتِهَا بِالشُّكْرِ لِاتِّصَالِهَا، وَ اسْتِحْصَادِ أَسَى الْخَلَائِقِ بِاجْزَالِهَا، وَ تَنَى بِالنَّدْبِ إِلَى أَمْثَالِهَا۔
توحید کی گواہی:

وَ أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، كَلِمَةً جَعَلَ الْإِخْلَاصَ تَأْوِيلَهَا، وَ صَوَّنَ الْقُلُوبَ مَوْصُولَهَا، وَ أَنَارَ فِي الْفِكْرِ مَعْقُولَهَا، الْمُبْتَنِعَ عَنِ الْأَبْصَارِ رُؤْيِيَّتَهُ، وَ مِنَ الْأَلْسُنِ صِفْتَهُ، وَ مِنَ الْأَوْهَامِ كَيْفِيَّتَهُ۔
اشیاء کی خلقت اور تخلیق کا مقصد:

ابْتَدَعَ الْأَشْيَاءَ لَا مِنْ شَيْءٍ كَانَ مَا قَبْلَهَا، وَ أَنْشَأَهَا بِلاَ احْتِدَاءِ أَمْثَلَةٍ امْتَثَلَهَا، كَوْنَهَا بِقُدْرَتِهِ وَ ذَرَأَهَا بِمَشِيَّتِهِ، مِنْ غَيْرِ حَاجَةٍ مِنْهُ إِلَى تَكْوِينِهَا، وَ لِفَائِدَةٍ لَهُ فِي تَصْوِيرِهَا، إِلَّا تَثْبِيثاً لِحِكْمَتِهِ وَ تَنْبِيهاً عَلَى طَاعَتِهِ، وَ أَظْهَرَ لِقُدْرَتِهِ وَ تَعَبُّداً لِبَرِيَّتِهِ، وَ اعْزَازاً لِدَعْوَتِهِ، ثُمَّ جَعَلَ الثَّوَابَ عَلَى طَاعَتِهِ، وَ وَضَعَ الْعِقَابَ عَلَى مَعْصِيَتِهِ ذِيادَةً لِعِبَادِهِ عَنِ نَقْمَتِهِ وَ حَيَاشَةٍ لَهُمْ إِلَى جَنَّتِهِ۔

ثنائے کامل ہے اللہ کے لیے ان نعمتوں پر جو اس نے عطا فرمائیں۔ اور اس کا شکر ہے اس سمجھ پر جو اس نے (اچھائی اور برائی کی تمیز کے لیے) عنایت کی ہے۔ اور اس کی ثنا و توصیف ہے ان نعمتوں پر جو اس نے پیشگی عطا کی ہیں۔ ان ہمہ گیر نعمتوں پر جن کے عطا کرنے میں اس نے پہل کی۔ اور ان نعمتوں کی فراہمی میں تو اتر کے ساتھ فراوانی فرمائی۔ اور یہ نعمتیں دائرہ شمار سے وسیع تر ہیں اور ان کے ادائے شکر کی حدود تک رسائی بہت بعید ہے اور (انسان) ان کی بے پایانی کا ادراک کرنے سے قاصر ہے۔ نعمتوں میں اضافہ اور تسلسل کیلئے لوگوں کو شکر کرنے کی ہدایت کی۔ حمد کا حکم اس لئے دیا کہ نعمتوں میں فراوانی ہو ایسی نعمتوں کی طرف مکر و دعوت دی (جو خود بندوں کے لیے مفید ہیں)۔

اور میں گواہی دیتی ہوں کہ اللہ کے سوا کوئی معبود نہیں وہ یکتا ہے اس کا کوئی شریک نہیں۔ (کلمہ شہادت) ایک ایسا کلمہ ہے کہ اخلاص (در عمل) کو اس کا نتیجہ قرار دیا ہے۔ کلمہ توحید کے ادراک کو دلوں میں جاگزیں فرمایا اور اس کے ادراک کے ذریعے ذہنوں کو روشنی بخشی۔ نہ وہ نگاہوں کی (محدودیت) میں آسکتا ہے اور نہ ہی زبان سے اس کا وصف بیان ہو سکتا ہے اور وہم و خیال اس کی کیفیت کو سمجھنے سے قاصر ہے۔

ہر چیز کو لاشیٰ سے وجود میں لایا اور کسی نمونے کے بغیر ان کو ایجاد کیا۔ اپنی قدرت سے انہیں وجود بخشا اور اپنے ارادے سے ان کی تخلیق فرمائی۔ ان کی ایجاد کی اسے ضرورت تھی۔ نہ ان کی صورت گری میں اس کا کوئی مفاد تھا۔ وہ صرف اپنی حکمت کو آشکار کرنا چاہتا تھا اور طاعت و بندگی کی طرف توجہ دلانا چاہتا تھا اور اپنی قدرت کا اظہار کرنا چاہتا تھا اور مخلوق کو اپنی بندگی کے دائرے میں لانا چاہتا تھا اور اپنی دعوت کو استحکام دینا چاہتا تھا پھر اس نے اپنی اطاعت کو باعث ثواب اور معصیت کو موجب عذاب قرار دیا تاکہ اس کے بندے اس کی غضب سے بچ رہیں اور اس کی جنت کی طرف گامزن رہیں۔

رسالت کی گواہی:

وَ أَشْهَدُ أَنَّ أَبِي مُحَمَّدًا عَبْدُهُ وَ رَسُولُهُ، اِخْتَارَهُ وَ اتَّجَبَهُ قَبْلَ أَنْ
أَرْسَلَهُ، وَ سَبَّأَهُ قَبْلَ أَنْ اجْتَبَيْكَهُ، وَ اصْطَفَاكَ قَبْلَ أَنْ ابْتَعَثَهُ، اِذِ
الْخَلَاتِقُ بِالْغَيْبِ مَكْنُونَةٌ، وَ بَسْتَرِ الْأَهْوِيلِ مَصُونَةٌ، وَ بِنِهَائِيَةِ الْعَدَمِ
مَقْرُونَةٌ، عَلِمْنَا مِنَ اللَّهِ تَعَالَى بِسَائِلِ الْأُمُورِ، وَ اِحْاطَةً بِحَوَادِثِ الدُّهُورِ،
وَ مَعْرِفَةً بِمَوَاقِعِ التَّبَدُّورِ، اِبْتَعَثَهُ اللَّهُ اِتِّسَامًا لِأَمْرِهِ، وَ عَزِيَّةً عَلَى امْتِضَاءِ
حُكْمِهِ، وَ اِنْفِذَاذَ لِبَقَادِيرِ رَحْمَتِهِ۔

بعثت سے پہلے لوگوں کی حالت:

فَرَأَى الْأُمَّمَ فُرْقًا فِي آدْيَانِهَا، عَكْفًا عَلَى نِيرَانِهَا، عَابِدَةً لِأَوْثَانِهَا،
مُنْكِرَةً لِلَّهِ مَعَ عِزْفَانِهَا، فَأَنَارَ اللَّهُ بِمُحَمَّدٍ صَلَّى اللَّهُ عَلَيْهِ وَ آلِهِ ظُلْمَهَا، وَ
كَشَفَ عَنِ الْقُلُوبِ بُهْمَهَا، وَ جَلَّى عَنِ الْأَبْصَارِ غُيْبَهَا، وَ قَامَ فِي
النَّاسِ بِالْهِدَايَةِ، وَ أَنْقَذَهُمْ مِنَ الْغَوَايَةِ، وَ بَصَّرَهُمْ مِنَ الْعَبَايَةِ، وَ هَدَاهُمْ إِلَى
الدِّينِ الْقَوِيمِ، وَ دَعَاهُمْ إِلَى الطَّرِيقِ الْمُسْتَقِيمِ۔

رسول اکرم صلی اللہ علیہ وسلم کی رحلت:

ثُمَّ قَبَضَهُ اللَّهُ إِلَيْهِ قَبْضَ رَاقِفَةٍ وَ اِخْتِيَارٍ، وَ رَعْبَةَ وَ اِيْشَارٍ، فَمُحَمَّدٌ صَلَّى اللَّهُ
عَلَيْهِ وَ آلِهِ عَنِ تَعَبِ هَذِهِ الدَّارِ فِي رَاحَةٍ، قَدْ حُفَّ بِالنَّمْلَائِكَةِ الْأَبْرَارِ وَ
رِضْوَانِ الرَّبِّ الْغَفَّارِ، وَ مُجَاوَرَةَ السَّلْطَنَةِ الْجَبَّارِ، صَلَّى اللَّهُ عَلَى أَبِي نَبِيِّهِ
وَ أَمِينِهِ عَلَى الْوَحْيِ، وَ صَفِيِّهِ وَ خَيْرَتِهِ مِنَ الْخَلْقِ وَ رَضِيِّهِ وَ السَّلَامُ عَلَيْهِ وَ
رَحْمَةُ اللَّهِ وَ بَرَكَاتُهُ۔

اور میں گواہی دیتی ہوں کہ میرے پدر محمد اللہ کا عبد اور اس کے رسول ہیں، اللہ نے ان کو رسول بنانے سے پہلے انہیں برگزیدہ کیا تھا اور ان کی تخلیق سے پہلے ہی ان کا نام روشن کیا۔ اور مبعوث کرنے سے پہلے انہیں منتخب کیا جب مخلوقات ابھی پردہ غیب میں پوشیدہ تھیں وحشت ناک تاریکی میں گم تھیں اور عدم کے آخری حدود میں دبکی ہوئی تھیں۔ اللہ کو (اس وقت بھی) آنے والے امور پر آگہی تھی اور آئندہ رونما ہونے والے ہر واقعہ پر احاطہ تھا اور تمام مقدرات کی جائے وقوع کی شناخت تھی۔ اللہ نے رسول ﷺ کو اپنے امور کی تکمیل اور اپنے دستور کے قطعی ارادے اور حتمی مقدرات کو عملی شکل دینے کے لیے مبعوث فرمایا۔

رسول خدا صلی اللہ علیہ وآلہ وسلم نے اس وقت اقوام عالم کو اس حال میں پایا کہ وہ دینی اعتبار سے فرقوں میں بٹی ہوئی ہیں کچھ اپنے آتشکدوں میں منہک اور کچھ بتوں کی پوجا پاٹ میں مصروف معرفت کے باوجود اللہ کی منکر تھیں۔ پس اللہ تعالیٰ نے میرے والد گرامی محمدؐ کے ذریعے اندھیروں کو اجالا کر دیا اور دلوں سے ابہام کو اور آنکھوں سے تیرگی کو دور کر دیا (میرے والد نے) لوگوں کو ہدایت کا راستہ دکھایا اور انہیں گمراہوں سے نجات دلائی۔ آپ انہیں اندھے پن سے بینائی کی طرف لائے نیز آپ نے استوار دین کی طرف ان کی راہنمائی کی۔

راہ راست کی طرف انہیں دعوت دی پھر اللہ نے آپ کو اپنے پاس بلا لیا شوق و محبت اور اختیار و رغبت کے ساتھ نیز (آخرت کی) ترغیب و ترویج کے ساتھ۔ اب محمدؐ دنیا کی تکلیفوں سے آزاد ہیں۔ مقرب فرشتے ان کے گرد حلقہ بگوش ہیں۔ آپ رب غفار کی خوشنودی اور خدائے جبار کے سایہ رحمت میں آسودہ ہیں۔ اللہ کی رحمت ہو اس کے نبی امین پر جو ساری مخلوقات سے منتخب و پسندیدہ ہیں اور اللہ کا سلام اور اس کی رحمت اور برکتیں ہوں آپ پر۔

دوسری فصل: حاضرین سے خطاب

ثُمَّ اتَّفَقَتْ عَلَيْهَا السَّلَامُ إِلَى أَهْلِ الْبَيْتِ
 وَقَالَتْ أَنْتُمْ عِبَادَ اللَّهِ نُصَبُ أَمْرًا وَنَهْيُهُ، وَحَمَلَةٌ دِينِهِ وَوَحْيِهِ، وَأَمْنَاءُ
 اللَّهِ عَلَى أَنْفُسِكُمْ، وَبَلْعَاؤُهُ إِلَى الْأُمَمِ، رَعِيمٌ حَقٌّ لَهُ فِيكُمْ، وَعَهْدٌ
 قَدَّمَ إِلَيْكُمْ، وَبَقِيَّةٌ اسْتَخْلَفَهَا عَلَيْكُمْ كِتَابُ اللَّهِ النَّاطِقُ وَ
 الْقُرْآنُ الصَّادِقُ، وَ السُّورُ السَّاطِعُ وَالضِّيَاءُ اللَّامِعُ، بَيِّنَةٌ بَصَائِرُهُ،
 مُنْكَشِفَةٌ سَرَائِرُهُ، مُنْجِلِيَّةٌ ظَوَاهِرُهُ، مُغْتَبِطَةٌ بِهِ أَشْيَاعُهُ قَائِدٌ إِلَى
 الرِّضْوَانِ إِتْبَاعُهُ، مُوَدِّ إِلَى النَّجَاةِ اسْتِيعَاؤُهُ، بِهِ تَنَالُ حُجُبُ اللَّهِ
 الْبُتُورَةُ، وَ عَزَائِبُهُ الْبُفْسَرَةُ، وَمَحَارِمُهُ الْبُحْدَرَةُ، وَبَيِّنَاتُهُ الْجَالِيَّةُ،
 وَبَرَاهِينُهُ الْكَافِيَّةُ، وَفَضَائِلُهُ الْبُنْدُوبَةُ، وَرُخْصَةُ الْبُوهُوبَةُ، وَشَرَايِعُهُ
 الْبُكْتُوبَةُ۔

معارف و احکام کے آثار:

فَجَعَلَ اللَّهُ الْإِيمَانَ تَطْهِيرًا لَكُمْ مِنَ الشِّرْكِ، وَ الصَّلَاةَ تَنْزِيهَا لَكُمْ
 عَنِ الْكِبْرِ، وَ الزَّكَاةَ تَزْكِيَةً لِلنَّفْسِ وَ نَبَأًا فِي الرِّزْقِ، وَ الصِّيَامَ
 تَشْبِيهًا لِلْإِخْلَاصِ، وَ الْحَجَّ تَشْيِيدًا لِلدِّينِ، وَ الْعَدْلَ تَنْسِيْقًا
 لِلْقُلُوبِ، وَ طَاعَتَنَا نِظَامًا لِلْبَيْتَةِ، وَ إِمَامَتَنَا أَمَانًا مِنَ الْفُرْقَةِ، وَ
 الْجِهَادَ عِزًّا لِلْإِسْلَامِ، وَ الصَّبْرَ مَعُونَةً عَلَى اسْتِجَابِ الْأَجْرِ، وَ الْأَمْرَ
 بِالْمَعْرُوفِ مَصْلِحَةً لِلْعَامَّةِ، وَ بَرَّ الْوَالِدِينَ وَ قِيَامَةً مِنَ السُّخْطِ، وَ
 صِلَةَ الْأَرْحَامِ مَنَابَأً لِلْعَدَدِ، وَ الْقِصَاصَ حَقْنًا لِلدِّمَاءِ۔

پھر اہل مجلس کی طرف متوجہ ہوئیں اور فرمایا:

اللہ کے بندو! تم ہی تو اللہ کے امر و نہی کے علمدار ہو، اللہ کے دین اور اس کی وحی (کے احکام) کے ذمے دار ہو۔ تم اپنے نفسوں پر اللہ کے امین ہو، دیگر اقوام کے لئے (اس کے دین کے) بھی مبلغ تم ہو۔ اس کی طرف سے برحق رہنما تمہارے درمیان موجود ہے اور تم سے عہد و پیمان بھی پہلے سے لیا جا چکا ہے۔ آپ نے ایک (گرانجھا) ذخیرے کو تمہارے درمیان جانشین بنایا اور اللہ کی کتاب بھی ہمارے درمیان موجود ہے۔ یہ اللہ کی ناطق کتاب سچا قرآن، چمکتا نور، اور روشن چراغ ہے اس کے دروس عبرت واضح اور اس کے اسرار و رموز آشکار اور اس کے ظاہری معانی روشن ہیں۔ اس کے پیروکار قابل رشک ہیں اس کی پیروی رضوان کی طرف لے جاتی ہے۔ اسے سننا بھی ذریعہ نجات ہے۔ اس قرآن کے ذریعے اللہ کی روشن دلیلوں کو پایا جاسکتا ہے۔ بیان شدہ واجبات کو، منع شدہ محرمات کو، روشن دلائل کو، اطمینان بخش براہین کو، مستحبات پر مشتمل فضائل کو، جائز مباحات کو، اور اس کے واجب دستور کو پایا جاسکتا ہے۔

اللہ نے ایمان کو شرک سے تمہیں پاک کرنے کا، نماز کو تمہیں تکبر سے محفوظ رکھنے کا، زکوٰۃ کو نفس کی پاکیزگی اور رزق میں اضافے کا، روزہ کو اخلاص کے اثبات کا، حج کو دین کی تقویت کا، عدل و انصاف کو دلوں کو جوڑنے کا، ہماری اطاعت کو امت کی ہم آہنگی کا، ہماری امامت کو تفرقہ سے بچانے کا، جہاد کو اسلام کی سربلندی کا، صبر کو حصول ثواب کا، امر بالمعروف کو عوام کی بھلائی کا، والدین پر احسان کو قہر الہی سے بچنے کا، صلہ رحمی کو درازی عمر اور افرادی کثرت کا، قصاص کو خون کی ارزانی روکنے کا۔

وَالْوَفَاءِ بِالتَّدْرِيعِ تَعْرِيبًا لِلْبَغْفِرَةِ، وَتَوْفِيَةَ الْبَكَايِلِ وَالْمَوَازِينِ تَغْيِيرًا
لِلْبَخْسِ، وَالنَّهْيَ عَنِ شُرْبِ الْخَمْرِ تَنْزِيهَا عَنِ الرَّجْسِ، وَاجْتِنَابَ
الْقَذْفِ حِجَابًا عَنِ اللَّعْنَةِ، وَتَرْكَ السَّرْقَةِ اِجَابًا لِلْعَقَّةِ، وَحَرَمَ اللهُ
الشَّرْكَ اِخْلَاصًا لَهُ بِالرُّبُوبِيَّةِ فَاتَّقُوا اللهَ حَقَّ تَقَاتِهِ وَلَا تَمُوتُنَّ اِلَّا وَ
اَنْتُمْ مُسْلِمُونَ، وَاطِيعُوا اللهَ فَيَسَا اَمْرَكُمْ بِهِ وَنَهَاكُمْ عَنْهُ، فَاِنَّهُ
اِنَّمَا يَخْشَى اللهَ مِنْ عِبَادِهِ الْعُلَمَاءُ-

اپنا تعارف کروانا:

ثُمَّ قَالَتْ:

اَيُّهَا النَّاسُ! اِعْلَمُوا اَنْنِي فَاطِمَةُ وَ اَبِي مُحَمَّدٌ، اَقُولُ عَوْدًا وَ بَدْعًا، وَ لَا
اَقُولُ مَا اَقُولُ غَلَطًا، وَ لَا اَفْعَلُ مَا اَفْعَلُ شَطَطًا، لَقَدْ جَاءَكُمْ رَسُوْلٌ
مِنْ اَنْفُسِكُمْ عَزِيْزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِيْنَ
رُوْوفٌ رَحِيْمٌ فَاِنْ تَعَزَّوْا وَ تَعَرَّفُوْا تَجِدُوْا اَبِي دُوْنَ نِسَائِكُمْ، وَ اَخَا
اِبْنِ عَسَى دُوْنَ رِجَالِكُمْ، وَ لَنِعْمَ الْمَعْرِضِيُّ اِلَيْهِ صَلَّى اللهُ عَلَيْهِ وَ اِلَيْهِ-

رسول اللہ صلی اللہ علیہ وسلم کی توصیف:

فَبَدَعَ بِالرِّسَالَةِ صَادِعًا بِالتَّنَادِرَةِ، مَا اِثْلًا عَنِ مَدْرَجَةِ
الْبُشْرِكِيْنَ، ضَارِبًا ثَبَجَهُمْ، اَخِذًا بِاَكْظَامِهِمْ، دَاعِيًا اِلَى سَبِيْلِ
رَبِّهِ بِالْحِكْمَةِ وَ الْمَوْعِظَةِ الْحَسَنَةِ، يَكْسِرُ الْاَصْنَامَ وَ يَنْكُثُ الْهَامَ، وَ
حَتَّى اَنْهَزَهُمُ الْجَبْعُ وَ وُلُوْا الدُّبْرَ، حَتَّى تَفْرَى السَّلِيْلُ عَنِ صُبْحِهِ، وَ
اَسْفَرَ الْحَقُّ عَنِ مَحْضِهِ، وَ نَطَقَ رَعِيْمُ الدِّيْنِ-

وفا بالذکر کو مغفرت میں تاثیر کا، پورے ناپ تول کے حکم کو کم فروشی سے بچنے کا، شراب نوشی کی ممانعت کو آلودگی سے بچنے کا، بہتان تراشی سے اجتناب کو نفرت سے بچنے کا، چوری سے پرہیز کو شرافت قائم رکھنے کا اور شرک کی ممانعت کو اپنی ربوبیت کو خالص بنانے کا ذریعہ بنایا۔ اے ایمان والو! اللہ کا خوف کرو جیسا کہ اس کا خوف کرنے کا حق ہے اور جان نہ دینا مگر اس حال میں کہ تم مسلم ہو۔ (آل عمران، ۱۰۲) اس نے جن چیزوں کا حکم دیا ہے اور جن چیزوں سے روکا ہے ان میں اللہ کی اطاعت کرو کیونکہ بندوں میں سے صرف علماء ہی اللہ سے ڈرتے ہیں۔ (فاطر، ۲۸)

پھر فرمایا:

لوگو! تمہیں معلوم ہونا چاہیے کہ میں فاطمہ ہوں اور میرے پدر محمد ہیں۔ میرا حرف آخر وہی ہوگا جو حرف اول ہے۔ میرے قول میں غلطی کا شائبہ تک نہ ہوگا اور نہ میرے عمل میں لغزش کی آمیزش ہوگی۔ تحقیق تمہارے پاس خود تم ہی میں سے ایک رسول آیا ہے۔ تمہیں تکلیف میں دیکھنا اس پر شاق گزرتا ہے۔ وہ تمہاری بھلائی کا نہایت خواہاں ہے اور مؤمنین کے لیے نہایت شفیق و مہربان ہے۔ (توبہ، ۱۲۸) اس رسول کو اگر تم نسب کے حوالے سے پہچاننا چاہتے ہو تو وہ میرے باپ ہیں تمہاری عورتوں میں سے کسی کا نہیں۔ وہ میرے چچا زاد (علیؑ) کے بھائی ہیں تمہارے مردوں میں سے کسی کا نہیں۔ یہ نسبت کس درجہ باعث افتخار ہے۔ اللہ کی رحمت ہو ان پر اور ان کی آل پر۔

رسولؐ نے اللہ کے پیغام کو واشگاف انداز میں تنبیہ کے ذریعے پہنچایا۔ آپ نے مشرکین کی راہ و روش کو پس پشت ڈالتے ہوئے ان پر کمر شکن ضرب لگا کر ان کی گردنیں مروڑ دیں پھر حکمت اور موعظہ حسنہ کے ساتھ اپنے رب کی طرف بلایا۔ بتوں کو پاش پاش کر دیا اور طاغوتوں کو اس طرح سرنگوں کیا کہ وہ ٹھکست کھا کر راہ فرار اختیار کرنے پر مجبور ہو گئے۔ یہاں تک کہ شب دیوبور میں صبح امید کی روشنی پھیل گئی اور حق اپنی بے آمیزی کے ساتھ کھڑ کر سامنے آ گیا اور دین کے پیشوا نے زبان کھولی۔

وَ خَرَسَتْ شَقَاشِقُ الشَّيَاطِينِ، وَ طَامَحَ وَ شَيْطُ النَّفَاقِ، وَ انْحَلَّتْ عَقْدُ
 الْكُفْرِ وَ الشَّقَاقِ، وَ فَهْتُمْ بِكَلِمَةِ الْإِخْلَاصِ -
 اسلام سے پہلے لوگوں کی ذلت اور پستی کی طرف اشارہ:

فِي نَفَرٍ مِّنَ الْبَيْضِ الْخِصَاصِ، وَ كُنْتُمْ عَلَى شَفَا حُفْرَةٍ مِّنَ
 النَّارِ مُدْقِقَةَ الشَّارِبِ، وَ نُهْزَةَ الطَّامِعِ، وَ قُبْسَةَ الْعَجْلَانِ، وَ مَوْطِيءَ
 الْأَقْدَامِ، تَشْرَبُونَ الطَّرِيقَ، وَ تَفْتَاتُونَ الْوَرَقَ، أذِلَّةٌ خَاسِسِينَ، تَخَافُونَ
 أَنْ يَتَخَفَّكُمْ النَّاسُ مِمَّنْ حَوْلَكُمْ، فَأَنْتُمْ كَمُ اللَّهُ تَبَارَكَ وَ تَعَالَى
 بِحَبْدِ صَلَّى اللَّهُ عَلَيْهِ وَ آلِهِ بَعْدَ اللَّتْيَا وَ اللَّتَى، وَ بَعْدَ أَنْ مَنِيَ بِهِمْ
 الرِّجَالِ، وَ دُؤْبَانَ الْعَرَبِ، وَ مَرْدَدَةَ أَهْلِ الْكِتَابِ -
 امام علی علیہ السلام کا جنگوں میں کردار:

كَلَّمَا أَوْقَدُوا نَاراً لِّلْحَرْبِ أَطْفَأَهَا اللَّهُ، أَوْ نَجَمَ قَرْنُ الشَّيْطَانِ، أَوْ
 فَعَرَتْ فَاغْرَقَتْهُ مِّنَ الْبُشْرِكِينَ، قَذَفَ أَخَاهُ فِي لَهَوَاتِهَا، فَلَا يُنْكَفَى
 حَتَّى يَطَأَ صِاخَهَا بِأَخْمَصِهِ، وَ يُخَيِّدَ لَهَا بِسَيْفِهِ، مَكْدُوداً فِي
 ذَاتِ اللَّهِ، مُجْتَهِدًا فِي أَمْرِ اللَّهِ، قَرِيبًا مِّنْ رَّسُولِ اللَّهِ، سَيِّدًا فِي أَوْلِيَاءِ
 اللَّهِ، مُشِيرًا نَاصِحًا مُجَدِّدًا كَادِحًا، لَا تَأْخُذُهُ فِي اللَّهِ لَوْمَةٌ لَّائِمٍ وَ
 أَنْتُمْ فِي رَفَاهِيَّةٍ مِّنَ الْعَيْشِ وَادِعُونَ، فَكِهِونَ آمِنُونَ، تَتَرَبَّصُونَ
 بِنَا الدَّوَائِرَ، وَ تَتَوَكَّفُونَ الْأَخْبَارَ، وَ تَنْكُصُونَ عِنْدَ النَّزَالِ، وَ
 تَفِرُّونَ عِنْدَ الْقِتَالِ -

اور شیاطین کی زبانوں کو لگام دے دی۔ نفاق کی بے وقعت جماعت بھی ہلاک ہو گئی اور کفر و شقاوت کے بند ٹوٹ گئے، چند معزز فاقہ کش ہستیوں کی معیت میں تم کلمہ توحید کا اقرار کرنے لگے۔

جبکہ تم آگ کے گڑھے کے دہانے پر تھے۔ (آل عمران، ۱۰۳) تم (اپنے دشمنوں کے مقابلے میں) پینے والے کے لئے گھونٹ بھر پانی، طمع و لالچ والے (استعمار گروں کے لیے) ایک تر نوالہ، جلدی بچھ جانے والی چنگاری اور قدموں کے نیچے پامال ہونے والے خس و خاشاک تھے (یعنی اس سے زیادہ تمہاری حیثیت نہ تھی)۔ تم کچھڑ والے بدبودار پانی سے پیاس بجھاتے تھے اور گھاس پھونس سے بھوک مٹاتے تھے۔ تم (اس طرح) ذلت و خواری میں زندگی بسر کرتے تھے۔ تمہیں ہمیشہ یہ کھٹکا لگا رہتا تھا کہ آس پاس کے لوگ تمہیں کہیں اچک نہ لیں۔ ایسے حالات میں اللہ نے تمہیں محمد صلی اللہ علیہ وسلم کے ذریعے نجات دی۔ (اس سلسلے میں) انہیں زور آوروں، عرب بھیڑیوں اور سرکش اہل کتاب کا مقابلہ کرنا پڑا۔

دشمن جب بھی جنگ کے شعلے بھڑکاتے اللہ انہیں بجھا دیتا۔ (ماندہ، ۶۴) جب بھی کوئی شیطان سراٹھاتا یا مشرکین میں سے کوئی اژدھا منہ کھولتا، رسول اپنے بھائی (علیؑ) کو اس کے حلق کی طرف آگے کرتے تھے اور وہ (علیؑ) ان لوگوں کے غرور کو اپنے پیروں تلے پامال کیے بغیر اور اپنی تلوار سے اس آتش کو فرد کیے بغیر نہیں لوٹتے تھے۔ وہ راہ خدا میں جانفشاں، اللہ کے معاملے میں مجاہد، رسول اللہ کے نہایت قریبی اور اولیاء اللہ کے سردار تھے۔ وہ (جہاد کے لیے) ہمہ وقت کمر بستہ، امت کے خیر خواہ، عزم محکم کے مالک (اور) راہ حق میں جفاکش تھے۔ راہ خدا میں وہ کسی کی ملامت کی پروا نہیں کرتے تھے مگر تم ان دنوں عیش و آرام کی زندگی بسر کرتے تھے، نیز سکون اور خوشی میں امن و امان کے ساتھ رہتے تھے۔ تم اس انتظار میں رہتے تھے کہ ہم پر مصیبتیں آئیں اور تمہیں بری خبریں سننے کو ملیں۔ تم جنگ کے وقت پسپائی اختیار کرتے تھے اور لڑائی میں راہ فرار اختیار کرتے تھے۔

تیسری فصل: غصہ خلافت پر اعتراض

فَلَمَّا اخْتَارَ اللَّهُ لِنَبِيِّهِ دَارَ أَنْبِيَائِهِ وَ مَأْوَىٰ أَصْفِيَائِهِ، ظَهَرَ فِيكُمْ حَسِيكَةَ النِّفَاقِ، وَسَسَلَ جِلْبَابَ الدِّينِ، وَنَطَقَ كَاظِمَ الْغَاوِينَ، وَ نَبَغَ خَامِلُ الْأَقْلِيَّةِ، وَ هَدَرَ فَنِيْقَ الْمُبْطِلِينَ، فَخَطَرَ فِي عَرَصَاتِكُمْ، وَأَطَدَعَ الشَّيْطَانَ رَأْسَهُ مِنْ مَعْرَزِهِ، هَاتِفًا بِكُمْ، فَأَلْفَاكُمْ لِدَعْوَتِهِ مُسْتَجِيبِينَ، وَلِلْغُرَّةِ فِيهِ مُلَاخِظِينَ، ثُمَّ اسْتَنْهَضَكُمْ فَوَجَدَكُمْ خِيفًا، وَ أَحْسَشَكُمْ فَأَلْفَاكُمْ غَضَابًا، فَوَسَّسْتُمْ غَيْرَ إِبِلِكُمْ، وَ وَرَدْتُمْ غَيْرَ شَرِيكُمْ، هَذَا وَالْعَهْدُ قَرِيبٌ، وَالْكَلِمَةُ رَحِيبٌ، وَ الْجُرْمُ لَنَا يَنْدُمِلُ، وَ الرَّسُولُ لَنَا يُقْبَرُ، إِبْتِدَارًا زَعَنْتُمْ خَوْفَ الْفِتْنَةِ، أَلَا فِي الْفِتْنَةِ سَقَطُوا، وَإِنَّ جَهَنَّمَ لَمُحِيطَةٌ بِالْكَافِرِينَ۔

فرامین قرآن مجید کی نافرمانی کرنا:

فَهِيَاهُكْ مِنْكُمْ! وَ كَيْفَ بِكُمْ؟ وَ أَنَّى تُؤْفَكُونَ، وَ كِتَابُ اللَّهِ بَيْنَ أَظْهُرِكُمْ، أُمُورُهُ زَاهِرَةٌ (ظَاهِرَةٌ)، وَ أَعْلَامُهُ بَاهِرَةٌ، وَ زَوَاجِرُهُ لَاحِظَةٌ، وَ أَوَامِرُهُ وَاضِحَةٌ، قَدْ خَلَفْتُمُوهُ وَرَاءَ ظُهُورِكُمْ، أَرُغْبَةً عَنْهُ تُرِيدُونَ؟ أَمْ بِغَيْرِهِ تَحْكُمُونَ؟ بِئْسَ لِلظَّالِمِينَ بَدَلًا، وَ مَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَ هُوَ فِي الْآخِرَةِ مِنَ الْخَاسِرِينَ۔

شیطان کو لیبیک کہنا:

ثُمَّ لَمْ تَلْبِثُوا إِلَّا رَيْثًا (إِلَى رَيْثٍ) أَنْ تَسْكُنَ نَفَرْتُهَا، وَ يَسْلَسَ قِيَادُهَا، ثُمَّ أَخَذْتُمْ تَوْرُونَ وَ قَدَّتْهَا، وَ تَهَيَّجُونَ جَمْرَتَهَا۔

پھر جب اللہ نے اپنے نبیؐ کے لئے مسکن انبیاء اور برگزیدہ گان کی قرار گاہ (آخرت) کو پسند کیا۔ تو تمہارے دلوں میں نفاق کے کانٹے نکل آئے اور دین کا لبادہ تارتار ہو گیا۔ ضلالت کی زبانیں چلنے لگیں۔ بے مایہ لوگوں نے سراٹھانا شروع کیا اور باطل کے سرداروں نے گرجنا شروع کر دیا۔ پھر وہ دم ہلاتے ہوئے تمہارے اجتماعات میں آگئے۔ شیطان بھی اپنی کمین گاہ سے سر نکالا اور تمہیں پکارنے لگا۔ اس نے تمہیں اس دعوت پر لبیک کہتے ہوئے پایا اور اس کے مکرو فریب کے لیے آمادہ و منتظر پایا۔ پھر شیطان نے تمہیں اپنے مقصد کے لئے اٹھایا اور تمہیں سبک رفتاری سے اٹھتے دیکھا۔ اس نے تمہیں بھڑکا یا تو تم فوراً غضب میں آگئے۔ تم نے اپنے نشان دوسروں کے اونٹوں پر لگا دیے اور اپنے گھاٹ کی جگہ دوسروں کے گھاٹ سے پانی بھرنے کی کوشش کی۔ یہ تمہاری حالت ہے جبکہ ابھی عہد رسولِ قریب ہی گذرا ہے، زخم گہرا ہے اور جراحت ابھی مندمل نہیں ہوئی۔ ابھی رسولؐ کی تدفین نہیں ہوئی تھی کہ تم نے فتنہ کا بہانہ بنا کر عجلت سے کام لیا۔ دیکھو یہ فتنے میں پڑ چکے ہیں اور جہنم نے ان کا فروں کو گھیر رکھا ہے۔ (توبہ، ۴۹)

تم سے بعید تھا کہ تم نے یہ کیسے سوچا؟ تم کدھر بہکے جا رہے ہو؟ حالانکہ کتابِ خدا تمہارے درمیان ہے، جس کے دستور واضح، احکام روشن، تعلیمات آشکار، تنبیہات غیر مبہم اور اس کے اوامر واضح ہیں۔ اس قرآن کو تم نے پس پشت ڈال دیا۔ کیا تم اس سے منہ موڑ لینا چاہتے ہو؟ کیا تم اس کے بغیر فیصلے کرنے کے خواہاں ہو؟ یہ ظالموں کے لیے برا بدل ہے اور جو شخص اسلام کے سوا کسی اور دین کا خواہاں ہو گا وہ اسے ہرگز قبول نہیں کیا جائے گا اور ایسا شخص آخرت میں خسارہ اٹھانے والوں میں سے ہوگا۔ (آل عمران، ۸۵)

پھر تمہیں خلافت حاصل کرنے کی اتنی جلدی تھی کہ خلافت کے بد کے ہوئے ناقہ کے رام ہونے اور مہارتھانے کا بھی تم نے مشکل سے انتظار کیا پھر تم نے آتشِ فتنہ کو بھڑکایا اور اس کے شعلے کو پھیلانا شروع کیا۔

وَتَسْتَجِيبُونَ لِهَتَافِ الشَّيْطَانِ الْعَوِيِّ، وَإِطْفَاءِ أُنْوَارِ الدِّينِ الْجَلِيِّ، وَ
إِحْضَادِ سُنَنِ النَّبِيِّ الصَّفِيِّ، تُسْرُونَ حَسَوًا فِي ارْتِغَاءِ، وَتَبْشُرُونَ لِأَهْلِهِ وَ
وَلَدِهِ فِي الْخَبَرِ وَالضَّرَاءِ، وَنَصِيرٍ مِنْكُمْ، عَلَى مِثْلِ حَزِّ الْبُدَى، وَوَحْزِ
السِّنَانِ فِي الْحِشَاءِ-

چوتھی فصل: ابو بکر سے مخاطب ہونا

وَ أَنْتُمْ آلَانْ تَزْعُمُونَ أَنْ لَا إِرْثَ لَنَا؟ أَفْحُكْمُ الْجَاهِلِيَّةِ تَبْعُونَ، وَ
مَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ، أَفَلَا تَعْلَمُونَ؟ بَلَى،
تَجَلَّى لَكُمْ كَالسُّنَسِ الضَّاحِيَةِ أَتَىٰ إِبْنَتُهُ أَيُّهَا الْمُسْلِمُونَ!
أَأَغْلَبُ عَلَىٰ إِرْثِيهِ؟
قرآن مجید سے دلائل:

يَابْنَ أَبِي قُحَافَةَ! أَمَىٰ كِتَابِ اللَّهِ أَنْ تَرِثَ أَبَاكَ وَلَا إِرْثَ أَبِي؟ لَقَدْ
جِئْتُ شَيْئًا فَرِيًّا، أَفَعَلَىٰ عِنْدِ تَرْكِكُمْ كِتَابِ اللَّهِ وَنَبَذْتُمُوهُ وَرَاءَ
ظُهُورِكُمْ، إِذْ يَقُولُ وَوَرِثَ سُلَيْبَانُ دَاوُدَ وَقَالَ فِيمَا اقْتَصَّ مِنْ خَبَرِ
رَكِيًّا إِذْ قَالَ فَهَبْ لِي مِنْ لَدُنْكَ وَلِيَا يَرِثُنِي وَيَرِثُ مِنْ آلِ يَعْقُوبَ وَ
قَالَ وَ أُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ وَ
قَالَ يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثَيَيْنِ وَ
قَالَ إِنْ تَرَكَ خَيْرًا الْوَصِيَّةُ لِلْوَٰلِدَيْنِ وَالْأَقْرَبِينَ بِالْمَعْرُوفِ حَقًّا عَلَى
الْمُتَّقِينَ-

اور تم شیطان کی گمراہ کن پکار پر لبیک کہنے لگے۔ تم دین کے روشن چراغوں کو بجھانے اور برگزیدہ نبی کی تعلیمات سے چشم پوشی کرنے لگے۔ تم بالائی لینے کے بہانے پورے دودھ کو پی جاتے ہو اور رسول صلی اللہ علیہ وآلہ وسلم کی اولاد اور اہل بیت کے خلاف خفیہ چالیں چلتے ہو۔ تمہاری طرف سے خنجر کے زخم اور نیزے کے وار کے باوجود ہم صبر سے کام لیں گے۔

اب تمہارا یہ خیال ہے کہ رسول کی میراث میں ہمارا کوئی حصہ نہیں ہی۔ کیا تم لوگ جاہلیت کے دستور کے خواہاں ہو؟ اور اہل یقین کے لیے اللہ سے بہتر فیصلہ کرنے والا کون ہے؟ (مائدہ، ۵۰) کیا تم جانتے نہیں ہو؟ کیوں نہیں! یہ بات تمہارے لیے روز روشن کی طرح واضح ہے کہ میں رسول کی بیٹی ہوں۔ مسلمانو! کیا میں ارث میں محرومی پر مجبور ہوں۔

اے ابو قحافہ کے بیٹے! کیا اللہ کی کتاب میں ہے کہ تمہیں اپنے باپ کی میراث مل جائے اور مجھے اپنے باپ کی میراث نہ ملے۔ تم نے بری چیز پیش کی کیا تم نے جان بوجھ کر کتاب اللہ کو ترک کیا اور اسے پس پشت ڈال دیا ہے جبکہ قرآن کہتا ہے اور سلیمان داؤد کے وارث بنے (نمل، ۱۶) اور یحییٰ بن زکریا کے ذکر میں فرمایا: جب انہوں نے خدا سے عرض کی: پس تو مجھے اپنے فضل سے ایک جائنشین عطا فرما جو میرا وارث بنے اور آل یعقوب کا وارث بنے (مریم، ۵-۶)، نیز فرمایا: اللہ کی کتاب میں خونخوئی رشتہ دار ایک دوسرے کے زیادہ حقدار ہیں۔ (انفال، ۷۵) نیز فرمایا: اللہ تمہاری اولاد کے بارے میں ہدایت فرماتا ہے کہ ایک لڑکے کا حصہ دو لڑکیوں کے برابر ہے۔ (نساء، ۱۱) نیز فرمایا: اگر مرنے والا مال چھوڑ جائے، تو اسے چاہیے کہ والدین اور قریبی رشتہ داروں کے لئے مناسب طور پر وصیت کرے۔ اس کے باوجود تمہارا خیال ہے کہ میرے باپ کی طرف سے میرے لیے نہ کوئی وقعت ہے نہ ارث اور نہ ہمارے درمیان کوئی رشتہ۔ (بقرہ، ۱۸۰)

وَرَعَبْتُمْ أَنْ لَاحِظُوهُ لِي، وَلَا ارْثُ مِنْ أَبِي؟ وَلَا رَحِمَ بَيْنَنَا؟ أَفَحَصَّكُمْ
 اللَّهُ بِأَيَّةِ آخِرَةٍ مِنْهَا أَبِي؟ أَمْ هَلْ تَقُولُونَ إِنَّ أَهْلَ مِلَّتَيْنِ لَا يَتَوَارَثَانِ؟
 أَوْ كَسْتُ أَنَا وَ أَبِي مِنْ أَهْلِ مِلَّةٍ وَاحِدَةٍ؟ كَمْ أَنْتُمْ أَعْلَمُ بِخُصُوصِ
 الْقُرْآنِ وَعُضُومِهِ مِنْ أَبِي وَابْنِ عَمِّي؟ فَدُونَكُمَا مَخْطُومَةٌ مَرْحُومَةٌ
 قِيَامَتِ كَدَنِ مَلَا قَاتِ:

تَلْقَاكَ يَوْمَ حَشْرِكَ، فَنِعَمَ الْحَكَمِ اللَّهُ، وَ الرَّعِيمِ مُحَمَّدٌ، وَ السَّوْعَدِ
 الْقِيَامَةَ، وَ عِنْدَ السَّاعَةِ يَخْسِرُ الْمُبْطِلُونَ، وَ لَا يَنْفَعُكُمْ إِذْ تَنْدَمُونَ،
 وَ لِكُلِّ نَبَأٍ مُسْتَقَرٌّ، وَ سَوْفَ تَعْلَبُونَ، يَأْتِيهِ عَذَابٌ يُخْزِيهِ، وَ يَحِلُّ
 عَلَيْهِ عَذَابٌ مُقِيمٌ۔

پانچویں فصل: دوسروں کی خاموشی پر اعتراض کرنا

ثم رمت بطرفها نحو الانصار:

فَقَالَتْ يَا مَعْشَرَ الْفِتْيَةِ (التَّقِيْبِيَّةِ) وَ أَعْضَادَ الْبِلَّةِ وَ حَضَنَةَ الْإِسْلَامِ! مَا
 هَذِهِ الْغَيْبَةُ فِي حَقِّي وَ السِّنَّةُ عَنْ ظِلَامَتِي؟ أَمَا كَانَ رَسُولُ اللَّهِ صَلَّى
 اللَّهُ عَلَيْهِ وَ آلِهِ أَبِي يَقُولُ الْبَرُّ يُحْفَظُ فِي وُلْدِهِ سِرْعَانَ مَا أَحَدَثْتُمْ وَ
 عَجَلَانَ ذَاهَالَةَ، وَ لَكُمْ طَاقَةٌ بِهَا أَحَاوِلُ، وَ قُوَّةٌ عَلَيَّ مَا أَطْلُبُ وَ أَزَاوِلُ،
 أَتَقُولُونَ مَا كَ مُحَمَّدٌ؟ فَخَطَبُ جَلِيلٍ اسْتَوْسَعَ وَهْنُهُ، وَ اسْتَنْهَرَ
 فَتَقُهُ، وَ نَفَتَقَ رَتَقُهُ، وَ أَظْلَمَتِ الْأَرْضُ لِغَيْبَتِهِ، وَ كَسَفَتِ النُّجُومُ
 لِصُيْبَتِهِ، وَ أَكَدَتِ الْأَمَالُ، وَ خَشَعَتِ الْجِبَالُ، وَ أُضْيِعَ الْحَرِيمُ، وَ
 أُرِيدَتِ الْحُرْمَةُ عِنْدَ مَبَاتِهِ فَنِتْلِكَ وَ اللَّهُ النَّازِلَةُ الْكُبْرَى۔

کیا اللہ نے تمہارے لیے کوئی مخصوص آیت نازل کی ہے جس میں میرے والد گرامی شامل نہیں ہیں؟ کیا تم یہ کہتے ہو کہ دو مختلف دین والے باہم وارث نہیں بن سکتے۔ کیا میں اور میرے والد ایک ہی دین سے تعلق نہیں رکھتے؟ کیا میرے باپ اور میرے چچا زاد (علیؑ) سے زیادہ تم قرآن کے عمومی و خصوصی احکام کا علم رکھتے ہو۔ لے جاؤ!! (میری وراثت کو) اس آمادہ سواری کی طرح جس کی مہار ہاتھ میں ہو۔

تمہارے ساتھ حشر میں میری ملاقات ہوگی جہاں بہترین فیصلہ سنانے والا اللہ ہوگا اور محمدؐ کی سرپرستی ہوگی اور عدالت کی وعدہ گاہ قیامت ہوگی، جب قیامت کی گھڑی آئے گی تو باطل پرست خسارہ اٹھائیں گے اس وقت ندامت سے کوئی فائدہ نہیں ملے گا، ہر خیر کے لیے ایک وقت مقرر ہے عنقریب تمہیں معلوم ہو جائے گا۔ (انعام، ۶۷) کس پر رسوا کن عذاب آتا ہے اور کس پر دائمی عذاب نازل ہونے والا ہے۔ (ہود، ۳۹)

پھر انصار کی طرف متوجہ ہو کر فرمایا:

اے بزرگو اور ملت کے بازو! اور اسلام کے نگہبانو! میرے حق میں اس حد تک تساہل، مجھے میرا حق دلانے میں اتنی کوتاہی کا کیا مطلب؟ کیا اللہ کے رسول اور میرے پدر بزرگواریہ نہیں فرماتے تھے: کہ شخصیت کا احترام اس کی اولاد کے احترام کے ذریعے برقرار رکھا جاتا ہے؟ کس سرعت سے تم نے بدعت شروع کر دی اور کتنی جلدی اندر کی غلاظت باہر نکل آئی۔ حالانکہ تم میری کوششوں میں تعاون کر سکتے تھے اور میرے مطالبے کی تائید و حمایت کر سکتے تھے۔ کیا تمہارا یہ گمان ہے کہ محمدؐ اس دنیا میں نہیں رہے (لہذا ہم پر کوئی ذمہ داری عائد نہیں ہوتی)؟ ان کی رحلت عظیم سانحہ ہے، جس کی دراز کشادہ ہے، اس کا شگاف اتنا چوڑا ہے جسے بھرا نہیں جاسکتا۔ ان کی رحلت سے زمین پر اندھیرا چھا گیا نیز سورج اور چاند کو گرہن لگ گیا، ستارے بکھر گئے، امیدیں یاس میں بدل گئیں اور پہاڑ ٹکست و ریخت سے دو چار ہو گئے۔ حضور کی رحلت کے موقع پر نہ تو حرم رسول کو تحفظ ملا اور نہ ہی حرمت رسول کا لحاظ رکھا گیا۔

وَ النُّصَيْبَةُ العُظْمَى، لَامِثُهَا نازِلَةٌ، وَ لَبَائِقَةُ عَاجِدَةٌ اَعْلَنَ بِهَا، كِتَابُ اللهِ جَلَّ ثَنَاؤُهُ فِي اَفْنِيَّتِكُمْ، وَ فِي مُسَاكِمٍ وَ مُصْبِحِكُمْ، هُتَافاً وَ صُرَاخاً وَ تِلَاوَةً وَ اَلْحَاناً، وَ لَقَبَلَهُ مَا حَلَّ بِاَنْبِيَاءِ اللهِ وَ رُسُلِهِ، حُكْمٌ فَضْلٌ وَ قَضَاءٌ حَتْمٌ، وَ مَا مُحَمَّدٌ اِلَّا رَسُوْلٌ قَدْ خَلَتْ مِنْ قَبْلِهِ الرُّسُلُ اَفَاِنْ مَاتَ اَوْ قُتِلَ اِنْقَلَبْتُمْ عَلٰى اَعْقَابِكُمْ وَ مَنْ يَنْقَلِبْ عَلٰى عَقْبِيهِ فَلَنْ يُمِرَّ اللهُ شَيْئاً وَ سَيَجْزِي اللهُ السَّاكِرِيْنَ-

اِيْهَا بَنِي قَيْلَةَ! اَأَهْضَمَ تَرَاثَ اَبِيهِ وَ اَنْتُمْ بِرَأْيِ مِنْنِي وَ مَسَبَعٍ وَ مُنْتَدِيٍّ وَ مَجْبَعٍ؟ تَلْبَسُكُمْ الدَّعْوَةُ وَ تَشْهَلُكُمْ الخُبْرَةُ، وَ اَنْتُمْ دَوُو العَدَدِ وَ العُدَّةِ وَ الِادَاةِ وَ الْقُوَّةِ، وَ عِنْدَكُمْ السِّلَاحُ وَ الْجِنَّةُ، تُوَفِّيْكُمْ الدَّعْوَةَ فَلَاتُجِيبُوْنَ، وَ تَأْتِيْكُمْ الصَّرْحَةُ فَلَاتُغِيْثُوْنَ، وَ اَنْتُمْ مَوْضُوْفُوْنَ بِالْكِفَاحِ، مَعْرُوْفُوْنَ بِالْخَيْرِ وَ الصَّلَاحِ، وَ النُّخْبَةُ الَّتِي اَنْتُخِبْتُمْ، وَ الْخَيْرَةُ الَّتِي اخْتِيِرْتُمْ، قَاتَلْتُمُ العَرَبَ، وَ تَحَلَّلْتُمْ الكَدَّ وَ التَّعَبَ-

وَ نَاطَحْتُمُ اَلْاُمَمَ، وَ كَافَحْتُمُ البِهَمَ، لَانْبِرُحُ اَوْ تَبْرَحُوْنَ، نَأْمُرُكُمْ فَتَأْتِيْرُوْنَ، حَتَّى اِذَا دَارَتْ بِنَا رَحَى الْاِسْلَامِ، وَ دَرَّ حَلْبُ الْاَيَامِ، وَ خَضَعَتْ نَعْرَةُ السِّرْكِ، وَ سَكَنْتْ فَوْرَةُ الْاِفْكِ، وَ خَبَدَتْ نِيْرَانَ الْكُفْرِ، وَ هَدَأَتْ دَعْوَةُ الْهَرَجِ، وَ اسْتَوْسَقَ نِظَامُ الدِّيْنِ، فَاَنْ جِزْتُمْ بَعْدَ الْبَيَانِ؟ وَ اسْرَرْتُمْ بَعْدَ الْاِعْلَانِ؟ وَ نَكَصْتُمْ بَعْدَ الْاِقْدَامِ؟ وَ اشْرَكْتُمْ بَعْدَ الْاِيْمَانِ؟

بخدا یہ بہت بڑا حادثہ تھا اور عظیم مصیبت تھی۔ نہ اس جیسا کوئی دل خراش واقعہ کبھی پیش آیا نہ اتنی بڑی مصیبت واقع ہوئی۔ اللہ کی کتاب نے تو اس کا پہلے اعلان کر دیا ہے جسے تم اپنے گھروں میں بلند اور جھمی آواز میں خوش الحانی کے ساتھ تلاوت کرتے ہو ایسا اعلان جس سے سابقہ انبیاء و رسل کو دو چار ہونا پڑا ہے جو ایک حتمی فیصلہ اور قطعی حکم ہے (وہ اعلان یہ ہے) اور محمدؐ تو بس رسول ہیں ان سے پہلے اور بھی رسول گذر چکے ہیں بھلا اگر یہ وفات پا جائیں یا قتل کر دیے جائیں تو کیا تم اٹلے پاؤں پھر جاؤ گے؟ جو اٹلے پاؤں پھر جائے گا وہ اللہ کو کوئی نقصان نہیں پہنچا سکتا گا اور اللہ شکر گزاروں کو عنقریب جزا دے گا۔ (آل عمران، ۱۴۴)

تم سے بعید تھا اے قبیلہ کے فرزندو (کہ) میرے باپ کی میراث مجھ سے چھینی جائے اور تم سامنے کھڑے دیکھ رہے ہو، میری آنکھوں کے سامنے بھرے مجموعوں اور محفلوں کے سامنے میری دعوت تم تک پہنچ چکی ہے میرے حالات سے تم آگاہ ہو اور تم تعداد و استعداد سامان حرب اور قوت میں کمزور نہیں ہو، تمہارے پاس کافی اسلحہ اور دفاعی سامان موجود ہے میری پکار تم تک پہنچ رہی ہے اور چپ سادھے ہوئے ہو۔ میری فریاد تم سن رہے ہو اور فریاد رسی نہیں کرتے ہو حالانکہ بہادری میں تمہاری شہرت ہے اور خیر و صلاح میں تم معروف ہو تم وہ برگزیدہ لوگ ہو جو ہم اہل البیت کے لیے پسندیدہ لوگوں میں شمار ہوتے ہو۔ عربوں کے خلاف جنگ تم نے لڑی اذیت اور سختیاں تم نے برداشت کیں۔

دیگر اقوام کے ساتھ نبرد آزما تم ہوئے جنگجوؤں کا مقابلہ تم نے کیا تم ہمیشہ ہمارے ساتھ اور ہم تمہارے ساتھ رہے اور تم نے ہمارے احکام کی تعمیل کی یہاں تک جب ہمارے ذریعے اسلام اپنے محور میں گھومنے لگا اور زمانے کی برکتیں فرواں ہو گئیں۔ شرک کا نعرہ دب گیا جھوٹ کا زور ٹوٹا کفر کی آگ بجھی فتنے کی آواز دب گئی اور دین کا نظام مستحکم ہو گیا تو اب حقیقت واضح ہونے کے بعد متحیر کیوں ہو (حقیقت) آشکار ہونے کے بعد پردہ کیوں ڈالتے ہو پیش قدمی کے بعد پیچھے کیوں ہٹ رہے ہو ایمان کے بعد شرک کے مرتکب کیوں ہو رہے ہو؟

أَلَا تَفْقَاتِلُونَ قَوْمًا نَكَثُوا آيَاتِنَاهُمْ وَهَبُوا بِأَخْرَاجِ الرَّسُولِ وَهُمْ
بَدَاؤُكُمْ أَوَّلَ مَرَّةٍ، أَتَخْشَوْنَهُمْ فَاللَّهُ أَحَقُّ أَنْ تَخْشَوْهُ إِنْ كُنْتُمْ
مُؤْمِنِينَ-

أَلَا قَدْ أَرَى أَنْ قَدْ أَخَذْتُمْ إِلَى الْخَفِضِ، وَأَبْعَدْتُمْ مَنْ هُوَ أَحَقُّ بِالْبَسِطِ
وَالْقَبْضِ، وَخَلَوْتُمْ بِالِدَّعَةِ، وَنَجَوْتُمْ مِنَ الضِّيْقِ بِالسَّعَةِ فَمَجَجْتُمْ
مَا وَعَيْتُمْ، وَدَسَعْتُمْ الَّذِي تَسَوَّغْتُمْ، فَإِنْ تَكْفُرُوا أَنْتُمْ وَمَنْ فِي
الْأَرْضِ جَمِيعاً فَإِنَّ اللَّهَ لَغَنِي حَسِيدٌ أَلَا، وَقَدْ قُلْتُ عَلَى مَعْرِفَةِ مَنْى
بِالْخَذَلَةِ الَّتِي حَامَرْتَكُمْ، وَالْعُدْرَةَ الَّتِي اسْتَشَعَرْتَهَا قُلُوبُكُمْ، وَ
لِكِنَّهَا فَيْصَةُ النَّفْسِ، وَنَفْثَةُ الْعَيْضِ (الغَيْظِ)، وَخَوْزُ الْقَنَاةِ، وَبَثَّةُ
الصَّدْرِ، وَتَقْدِمَةُ الْحُجَّةِ-

عاقبت غضب فركب:

فَدُونَكُوهَا فَاخْتَقِبُوهَا دُبْرَةَ الظَّهْرِ نَقِيبَةَ (نَقِيبَةً)، الْخُفِّ، بَاقِيَةَ
الْعَارِ، مَوْسُومَةَ بَعْضِ اللَّهِ كَوْشَنَارِ الْأَبْدِ، مَوْصُولَةً بِنَارِ اللَّهِ
الْبُوقِدَةِ الَّتِي تَطْدِعُ عَلَى الْأَقْبِدَةِ فَبِعَيْنِ اللَّهِ مَا تَفْعَلُونَ، وَسَيَعْلَمُ
الَّذِينَ ظَلَبُوا أَيْ مُنْقَلَبٍ يُنْقَلِبُونَ وَ أَنَا ابْنَةُ نَذِيرٍ لَكُمْ بَيْنَ يَدَيْ
عَذَابٍ شَدِيدٍ، فَاعْمَلُوا إِنَّا عَامِلُونَ، وَانْتَظِرُوا إِنَّا مُنْتَظِرُونَ-

کیا تم ایسے لوگوں سے نہیں لڑو گے جو اپنے عہد کے بعد اپنی قسمیں توڑتے ہیں اور جنہوں نے رسول کو نکالنے کا ارادہ کیا تھا؟ انہی لوگوں نے تم سے زیادتی میں پہل کی کیا تم ان سے ڈرتے ہو؟ اگر تم مومن ہو تو اللہ اس بات کا زیادہ حقدار ہے کہ تم اس سے ڈرو۔ (توبہ، ۱۳)

اچھا۔ میں دیکھ رہی ہوں کہ تم راحت طلب ہو گئے ہو اور جو شخص بسط و قبض امور یعنی امور مملکت چلانے کا زیادہ حقدار تھا اسے تم نے نظر انداز کر دیا، تم نے اپنے لیے کج عافیت تلاش کر لیا اور تنگ دستی سے نکل کر تو نگری حاصل کر لی تم نے ایمان کی جو باتیں یاد کی تھیں انہیں ہوا میں بکھیر دیا اور جس طعام کو گوارا سمجھ کر نگل لیا تھا اسے نکال پھینکا۔ اگر تم اور زمین میں بسنے والے سب کفرانِ نعمت کریں تو بھی اللہ بے نیاز اور لائقِ حمد ہے (ابراہیم، ۸) سنو! جو کچھ میں نے کہا وہ اس علم کی بنیاد پر کہا جو مجھے حاصل تھا اس بے وفائی پر جو تمہارے اندر رچ بس گئی ہے۔ اس عہد شکنی پر جسے تمہارے دلوں نے اپنا شعار بنا لیا ہے۔ میری یہ گفتگو سوزشِ جان تھی جو جوش میں آگئی اور غم و غصہ کی آگ تھی جو بھڑک اٹھی اعضاء و جوارح کا ساتھ چھوڑ دینے کی نقاہت تھی۔ سینے کا درد و الم تھا اور حجت تمام کرنا چاہتی تھی اقتدار کے اونٹ کو سنبھالو اس پر پالان کس لوگر یا دکھو کہ اس کی پیٹھ مجروح اور پاؤں کمزور ہیں۔ دائمی عار و ننگ اس کے ساتھ ہے اور یہ اللہ تعالیٰ کے غضب کی نشانی ہوگی اور ساتھ ابدی عار و ننگ ہوگا۔ یہ اس آتش سے وابستہ ہے جو اللہ نے بھڑکائی ہے جس کی تپش دلوں تک پہنچتی ہے۔ تمہارا یہ سلوک اللہ کے سامنے ہے ظالموں کو عنقریب معلوم ہو جائے گا کہ وہ کس انجام کو پلٹ کر جائیں گے (شعراء، ۲۲۷) اور میں اس کی بیٹی ہوں جو تمہیں شدید عذاب کی آمد سے پہلے تشبیہ کرنے والا ہے۔ تم نے جو کرنا ہے وہ کر لو ہم بھی اپنا عمل انجام دیں گے تم بھی انتظار کرو۔ ہم بھی انتظار کریں گے۔ (ہود، ۱۲۱-۱۲۲)

سیدۃ النساء حضرت فاطمہ سلام اللہ علیہا کے دفن کے موقع پر فرمایا:
 یا رسول اللہ! آپ کو میری جانب سے اور آپ کے پڑوس میں اترنے والی
 اور آپ سے جلد ملحق ہونے والی آپ کی بیٹی کی طرف سے سلام ہو۔ یا رسول
 اللہ! آپ کی برگزیدہ (بیٹی کی رحلت) سے میرا صبر و شکیب جاتا رہا، میری
 ہمت و توانائی نے ساتھ چھوڑ دیا، لیکن آپ کی مفارقت کے حادثہ عظمیٰ اور
 آپ کی رحلت کے صدمہ جانکاہ پر صبر کر لینے کے بعد مجھے اس مصیبت پر بھی
 صبر و شکیبائی ہی سے کام لینا پڑے گا، جبکہ میں نے اپنے ہاتھوں سے آپ کو
 قبر کی لحد میں اتارا اور اس عالم میں آپ کی روح نے پرواز کی کہ آپ کا سر
 میری گردن اور سینے کے درمیان رکھا تھا۔

انا للہ وانا الیہ راجعون، اب یہ امانت پلٹالی گئی، گروی رکھی ہوئی چیز چھڑالی گئی،
 لیکن میرا غم بے پایاں اور میری راتیں بے خواب رہیں گی، یہاں تک کہ خداوند
 عالم میرے لئے کبھی اسی گھر کو منتخب کرے جس میں آپ رونق افروز ہیں۔

وہ وقت آگیا کہ آپ کی بیٹی آپ کو بتائیں کہ کس طرح آپ کی اُمت نے
 ان پر ظلم ڈھانے کیلئے ایک کر لیا۔ آپ ان سے پورے طور پر پوچھیں اور تمام
 احوال و واردات دریافت کریں۔ یہ ساری مصیبتیں ان پر بیت گئیں، حالانکہ
 آپ کو گزرے ہوئے کچھ زیادہ عرصہ نہیں ہوا تھا اور نہ آپ کے تذکروں سے
 زبانیں بند ہوئی تھیں۔

آپ دونوں پر میرا سلام رخصتی ہو، نہ ایسا سلام جو کسی ملول و دل تنگ کی طرف سے
 ہوتا ہے۔ اب اگر میں (اس جگہ سے) پلٹ جاؤں تو اس لئے نہیں کہ آپ سے میرا
 دل بھر گیا ہے اور اگر ٹھہرا ہوں تو اس لئے نہیں کہ میں اس وعدہ سے بدظن ہوں جو
 اللہ نے صبر کرنے والوں سے کیا ہے۔ (نبی البلاغ، خطبہ ۲۰۰)

جناب فاطمۃ الزہرا سلام اللہ علیہا کا مسجد نبوی میں ایک خطاب جو خطبہ فدکیہ کے نام سے مشہور ہے اس کو بزرگ علما اپنی اولادوں کے لیے اور اپنے شاگردوں کے لیے یاد کرانے کا اہتمام کرتے رہے اس وقت بھی اس خطبے کو یاد کرنے کی کوشش کرائی جا رہی ہے اور تمام دینی مدارس کو کہا جا رہا ہے کہ وہ اس خطبے کو اپنے طلبہ کے لیے یاد کریں مرکز افکار اسلامی اس خطبے کو عربی اور اردو ترجمے کے ساتھ مرتب کر کے تمام طلاب کی خدمت میں پیش کر رہا ہے تاکہ ان کو یاد کرنے میں آسانی ہو اور یہ خطبہ عام افراد تک بھی ایام فاطمیہ میں پہنچ سکے اساتذہ اپنے طلاب کو اور والدین اپنی اولاد کو راغب کریں کہ وہ اس خطبے کو یاد کریں اس خطبے میں جناب سیدہ نے جہاں دیگر مسائل بیان فرمائے وہاں احکام دین کا فلسفہ بڑی تفصیل سے بیان فرمایا جناب سیدہ سلام اللہ علیہا کے خطبے کے ساتھ انس ہوگا تو حقیقت میں دین کی بہتر انداز سے سمجھ آئے گی پروردگار ہمیں قرآن مجید اور تعلیمات آل محمد علیہم السلام سے زیادہ سے زیادہ مستفید ہونے کی توفیق نصیب فرمائے۔

والسلام
مرکز افکار اسلامی

